

का सूचक है जैसे- है! यह क्या हो गया प्रत्य.
ब्रजभाषा में 'गा' भविष्यत् कालिक प्रत्यय का
बहुवचन जैसे- जैहें, देहें आदि।

हेंगुल वि. (तत्.) ईगुर का, हिंगुल संबंधी, सिंदूर,
इंगुल।

हैंड पुं. (अं.) हाथ, कर, हस्त।

हैंडबिल पुं. (तत्.) परचा, विज्ञापन हेतु छपा इश्तहार।
hand bill

हैंडबैग पुं. (अं.) कपड़े या चमड़े का हाथ में पकड़ा
जाने वाला थैला जिसमें छोटा-मोटा सामान रखा
जा सके। hand bag

हैंडिल पुं. (अं.) किसी उपकरण को पकड़ने के लिए
उसके साथ लगा हत्था, मूठ, दस्ता या बैट।
handle

हैंडीक्राफ्ट पुं. (अं.) हस्तशिल्प, दस्तकारी, कारीगरी,
हाथ से तैयार किया जाने वाला सामान। handicraft

हैंस स्त्री. (देश.) एक प्रकार का औषधीय पौधा
जिसकी जड़ जहरीले फोड़ों को ठीक करने के
लिए घिसकर लगाई जाती है।

है अव्य. (देश.) हिंदी की 'होना' क्रिया का वर्तमान
कालिक एक वचन रूप जैसे 'वह पढ़ता' है।

हैउत पुं. (देश.) हेमंत ऋतु उदा. हैउत हैउत ही
दिन माँझ समौ करि राख्यो वसंत- वसंती-देव।

हेकड़ वि. (देश.) हेकड़ 1. मोटा ताजा, हट्टा-कट्टा
2. उग्र और प्रचंड 3. अक्खड़ और उद्दंड 4.
तौल में पूरा।

हेकड़ी स्त्री. (देश.) 1. हेकड़ होने की अवस्था, गुण
या भाव 2. अक्खड़पन के साथ उद्दंडता 3.
जबरदस्ती, धौंस।

हेकल स्त्री. (तद्.) (हय+गल) 1. चौकोर या तिकोने
दानों की गले में पहनने की एक माला, हुमेल
2. उक्त प्रकार की वह बड़ी माला जो घोड़ों को
गले में पहनाई जाती है।

हेजम स्त्री. (देश.) 1. सेना की पंक्ति 2. तलवार।

हैजा पुं. (अर.) एक रोग जिसमें कै और दस्त होते
हैं, यह रोग संक्रामक और घातक होता है, इसे
विसूचिका भी कहते हैं। cholera

हैट पुं. (अं.) पाश्चात्य देशों में प्रचलित वह गोलाकार
और छज्जेदार टोपी जिससे धूप का बचाव होता
है, टोप। hat

हैटा पुं. (देश.) एक प्रकार का अंगूर।

हैतुक वि. (तत्.) 1. जिसका कोई कारण या
प्रयोजन हो 2. किसी पर आश्रित या अवलंबित
3. तार्किक, तर्कशास्त्री 4. कुतर्की, निरर्थक तर्क
करने वाला 5. नास्तिक 6. मीमांसा दर्शन का
समर्थक या अनुयायी।

हैदर पुं. (अर.) शेर, व्याघ्र।

हैन स्त्री. (देश.) एक प्रकार की घास, तकड़ी।

हैना स.क्रि. (तत्.) हनन करना, मारना।

हैफ अव्य. (अर.) खेद या शोक सूचक शब्द, अफसोस,
हाय।

हैबर पुं. (तद्.सं.हयवर) उत्तम किस्म का घोड़ा,
अच्छा घोड़ा।

हैमंत/हैमांतिक वि. (तत्.) 1. हेमंत से संबंधित 2.
हेमंत ऋतु में उत्पन्न होने वाला।

हैम वि. (तद्.) (हिम+अण) 1. स्वर्ण या हेम से
संबंधित 2. सोने का बना हुआ 3. सोने के रंग
का, सुनहला पुं. 4. शिव का एक नाम 5.
चिरायता (औषधि) वि. (हिम) 6. हिम या बर्फ
संबंधी, बर्फ का 7. हेमंत ऋतु से संबंधित 8.
बरफ में होने वाला 9. ओला 10. पाला 11.
ओस।

हैम जल पुं. (तत्.) हिम जल, बर्फ के पिघलने से
प्राप्त जल।

हैमन वि. (तत्.) 1. जाड़े का, शीतकालीन 2. जाड़े
के लिए उपयुक्त 3. हेमंत ऋतु 4. शालि-धान्य।

हैमवत वि. (तत्.) (स्त्री. हैमवती) 1. हिमालय का,
हिमालय संबंधी 2. हिमालय पर होने या रहने
वाला 3. पुं. हिमालय निवासी 4. एक प्राचीन
धार्मिक संप्रदाय 5. पुराणानुसार एक भूखंड या
वर्षा का नाम 6. एक प्रकार का विष 7. मोती।

हैमवतिक वि. (तत्.) हिमालय पर निवास करने
वाला।